



ព្រះរាជាណាចក្រកម្ពុជា

ជាតិ សាសនា ព្រះមហាក្សត្រ



ទីស្តីការក្រសួងយុត្តិធម៌


លេខ ៤៦ អនក្រ.បក / ០៨

ប្រកាស

ស្តីពី

ការបង្ក្រាបបន្ថែមចៅក្រមជាបណ្តោះអាសន្ន

នៅសាលាដំបូងដែលខ្វះចំនួនចៅក្រម



រដ្ឋមន្ត្រីក្រសួងយុត្តិធម៌

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩០៨/១០៥៥ ចុះថ្ងៃទី ២៥ ខែ កញ្ញា ឆ្នាំ ២០០៨ ស្តីពី ការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ នស/រកម/០១៩៦/០៤ ចុះថ្ងៃទី ២៤ ខែ មករា ឆ្នាំ ១៩៩៦ ដែល ប្រកាសឱ្យប្រើច្បាប់ ស្តីពីការបង្កើតក្រសួងយុត្តិធម៌
- បានឃើញក្រឹត្យលេខ ០៦.ក្រ ចុះថ្ងៃទី ០៦ ខែ កុម្ភៈ ឆ្នាំ ១៩៩៣ ដែលប្រកាសឱ្យប្រើច្បាប់ ស្តីពីការចាត់តាំង និង សកម្មភាពរបស់សាលាជំរះក្តីនៃរដ្ឋកម្ពុជា
- បានឃើញអនុក្រឹត្យលេខ៤៧ អនក្រ.បក ចុះថ្ងៃទី ១១ ខែ ឧសភា ឆ្នាំ ២០០៧ ស្តីពីការរៀបចំ និងការប្រព្រឹត្តទៅ របស់ក្រសួងយុត្តិធម៌
- យោងតាមការចាំបាច់ក្នុងការអនុវត្តក្រមនីតិវិធីរដ្ឋប្បវេណី និង ក្រមនីតិវិធីព្រហ្មទណ្ឌ

ស ៤ ២ ៦

ប្រការ ១:

ប្រកាសនេះមានគោលបំណងដោះស្រាយជាបណ្តោះអាសន្នរបបបញ្ជាខ្វះចំនួនចៅក្រម ដែលសាលា ដំបូងកំពុងជួបប្រទះ ក្នុងការវិនិច្ឆ័យ និងសម្រេចសេចក្តី ដោយក្រុមប្រឹក្សាជំនុំជម្រះ ឬ ចៅក្រមមួយរូប ដោយសារ ចំនួនចៅក្រមមិនគ្រប់គ្រាន់ ការដកហូតចៅក្រម ការដិតចិត្តចៅក្រម ការដកខ្លួនរបស់ចៅក្រម

ហើយគ្មានចៅក្រមជំនួស ឬ ការមានធុរៈផ្សេងៗទៀតរបស់ចៅក្រម។

ប្រការ ២:

ដើម្បីអនុវត្តការបង្រួបបង្រួមចៅក្រមជាបណ្តោះអាសន្ន នៅសាលាដំបូងដែលខ្វះចំនួនចៅក្រម សាលាដំបូងខេត្ត-ក្រុងនៃព្រះរាជាណាចក្រកម្ពុជាត្រូវបានបែងចែកជាតំបន់តាមការកំណត់ដូចខាងក្រោម៖

តំបន់១ រួមមាន សាលាដំបូងខេត្តរតនគិរី សាលាដំបូងខេត្តមណ្ឌលគិរី សាលាដំបូងខេត្តក្រចេះ សាលាដំបូងខេត្តស្ទឹងត្រែង និង សាលាដំបូងខេត្តកំពង់ចាម។

តំបន់២ រួមមាន សាលាដំបូងខេត្តព្រៃវែង សាលាដំបូងខេត្តស្វាយរៀង សាលាដំបូងក្រុងភ្នំពេញ និង សាលាដំបូងខេត្តកណ្តាល។

តំបន់៣ រួមមាន សាលាដំបូងក្រុងព្រះសីហនុ សាលាដំបូងខេត្តកោះកុង សាលាដំបូងខេត្តកំពត សាលាដំបូងខេត្តតាកែវ និង សាលាដំបូងខេត្តកំពង់ស្ពឺ។

តំបន់៤ រួមមាន សាលាដំបូងខេត្តសៀមរាប-ឧត្តរមានជ័យ សាលាដំបូងខេត្តកំពង់ធំ និង សាលាដំបូងខេត្តព្រះវិហារ។

តំបន់៥ រួមមាន សាលាដំបូងខេត្តបាត់ដំបង សាលាដំបូងខេត្តពោធិ៍សាត់ សាលាដំបូងខេត្តបន្ទាយមានជ័យ និង សាលាដំបូងខេត្តកំពង់ឆ្នាំង។

ប្រការ ៣:

សាលាដំបូងដែលជួបប្រទះកង្វះខាតចំនួនចៅក្រម ត្រូវស្នើសុំជាលាយលក្ខណ៍អក្សរទៅសាលាដំបូងនៅក្នុងតំបន់ជាមួយខ្លួនដែលត្រូវទទួលបន្ទុកលើការបង្រួបបង្រួមចៅក្រមជាបណ្តោះអាសន្ន។

ប្រសិនបើអនុវត្តតាម កថាខណ្ឌទី១ នៅតែពុំអាចដោះស្រាយបញ្ហាខ្វះចៅក្រមបាន សាលាដំបូងដែលខ្វះចំនួនចៅក្រមអាចធ្វើសំណើ ទៅសាលាដំបូងដែលជាប់នឹងតំបន់របស់ខ្លួនឲ្យជួយបំពេញបង្រួបបង្រួមបាន។

ប្រការ ៤:

ប្រធានសាលាដំបូងដែលទទួលសំណើសុំ ត្រូវចាត់តាំងចៅក្រមបង្រួបបង្រួមជាបណ្តោះអាសន្នតាមការស្នើសុំ ដោយគិតពិចារណាទៅលើចំនួនរឿងក្តីដែលចៅក្រមម្នាក់ៗ កំពុងចាត់ការ និង ស្ថានភាពផ្សេងទៀត ដោយត្រូវធ្វើលិខិតជាលាយលក្ខណ៍អក្សរឆ្លើយតបវិញ ក្នុងអំឡុងពេលមួយសប្តាហ៍យ៉ាងយូរ គិតចាប់ពីថ្ងៃបានទទួលសំណើសុំ។

ប្រការ ៥:

ចំពោះសំណើសុំរបស់សាលាដំបូង ទៅសាលាដំបូងដែលទទួលបន្ទុកក្នុងការបង្រួបបង្រួមចៅក្រម

ជាបណ្តោះអាសន្ន ដែលបានធ្វើឡើង មុនកាលបរិច្ឆេទនៃប្រកាសនេះ ត្រូវអនុវត្តដូចដែលបានធ្វើកន្លងមក។
ប្រការ ៦:

ប្រកាសលេខ ២៧ កយប្រក/០៧ ចុះថ្ងៃទី ១៧ ខែ កក្កដា ឆ្នាំ ២០០៧ ស្តីពីការបង្រួបបង្រួមចៅក្រម
ជាបណ្តោះអាសន្នសំរាប់រឿងក្តីរដ្ឋប្បវេណីទៅតុលាការដែលខ្វះចំនួនចៅក្រម ត្រូវទុកជានិរាករណ៍។

ប្រការ ៧:

ប្រកាសនេះមានអានុភាពអនុវត្តចាប់ពីថ្ងៃចុះហត្ថលេខានេះតទៅ។

រាជធានីភ្នំពេញ ថ្ងៃទី ១៥ ខែ

២០០៨

ឆ្នាំ ២០០៨



នៃ

វ. វណ្ណ វណ្ណ

បញ្ជីបញ្ជី :

- សាលាដំបូងខេត្ត-ក្រុង
"ដើម្បីអនុវត្ត"
- តុលាការកំពូល និង មហាអយ្យការអមតុលាការកំពូល
- សាលាឧទ្ធរណ៍ និង មហាអយ្យការអមសាលាឧទ្ធរណ៍
- អយ្យការអមសាលាដំបូងខេត្ត-ក្រុង
- តុលាការយោធា និង អយ្យការអមតុលាការយោធា
- គណៈមេធាវី នៃព្រះរាជាណាចក្រកម្ពុជា
"ដើម្បីប្រាប់"
- ឯកសារ-កាលប្បវត្តិ